

बुजुर्ग महिलाओं को ऑटो रिक्षा में बैठाकर जेवर लूटने वाली गुजराती गैंग का पर्दाफाश

विधायकपुरी पुलिस ने मुख्य सरगना सहित दो आरोपी तिहाड़ जेल से गिरफ्तार किए

जयपुर (कासं)। बुजुर्ग महिलाओं को निशाना बनाकर ऑटो में बैठाकर सोने के जेवर लूटने वाली अंतरराज्यीय गुजराती गैंग का विधायकपुरी थाना पुलिस ने पर्दाफाश किया है। पुलिस ने गैंग के मुख्य सरगना सहित दो वांछित आरोपियों को तिहाड़ जेल दिल्ली से प्रोडक्शन वारंट पर गिरफ्तार किया है। इससे पहले गैंग के दो अन्य सदस्यों को गिरफ्तार कर उनसे लूटा गया माल भी बरामद किया जा चुका है।

पुलिस उपायुक्त (दक्षिण) राजर्षि राज ने बताया कि विधायकपुरी थाना पुलिस ने कार्रवाई करते हुए बुजुर्ग महिलाओं को निशाना बनाकर ऑटो में बैठाकर सोने के जेवर लूटने वाली अंतरराज्यीय गुजराती गैंग के शांतिर बलमाश रवि भाई और दिलीप भाई को गिरफ्तार किया है और दोनों ही आरोपी दिल्ली रहने वाले है।

यह गिरोह मूलत भावनगर गुजरात से संबंध में रखता है। यह गैंग वर्ष 2022 से जयपुर, दिल्ली और गुल्शाम में सक्रिय थी। जयपुर के मुस्लीपुरा, विधायकपुरी, नारायण सिंह सर्किल सहित अन्य क्षेत्रों में आरोपियों ने करीब आधा दर्जन वारदातों को अंजाम दिया। सोने की कीमतों में तेजी के चलते गैंग बुजुर्ग महिलाओं को आसानी से निशाना बना रही थी। परंतु सीसीटीवी फुटेज और तकनीकी साक्ष्यों ने उनके मंसूबों पर पानी फेर दिया।



विधायकपुरी थाना पुलिस ने ऑटो रिक्षा गैंग के बदमाश दबोचे।

मंदिर दर्शन से घर लौटती महिलाओं को शिकार बनाते

थानाधिकारी बनवारीलाल ने बताया कि 30 जून 2025 को अमरापुरा मंदिर दर्शन कर लौट रही दो बुजुर्ग महिलाओं के साथ अलग-अलग घटनाओं में सोने के कंगन लूटे गए। एक मामले में महिला के करीब 60 ग्राम और दूसरे में 28 ग्राम सोने के कंगन लूट लिए गए। दोनों मामलों में एक ही तरह का तरीका अपनाया

गया, जिसके बाद विधायकपुरी थाने में प्रकरण दर्ज कर विशेष टीम गठित की गई।

आरोपी गिरोह ऐसे देते थे वारदात को अंजाम

पुलिस जांच में सामने आया कि गैंग का सरगना गोविंद राजकोटिया लंबे समय से जयपुर में रहकर ऑटो चलाता था और शहर की भौगोलिक जानकारी रखता था।

वह गुजरात से अपने रिश्तेदारों व परिचितों को बुलाकर गैंग बनाता था।

आरोपियों से पूछताछ में जयपुर में आधा दर्जन वारदातों का खुलासा हुआ

वारदात से पहले सदस्य मंदिरों, बस और ऑटो स्टैंड के आसपास रैकी करते थे। यह गिरोह बुजुर्ग महिला को गंतव्य तक छोड़ने का भरोसा दिलाकर ऑटो में बैठाया जाता था। कुछ दूरी पर पहले से तय योजना के तहत साथी ऑटो रुकवाते, टायर की हवा कम होने का बहाना बनाया जाता और धक्का-मुक्की कर कटर से सोने के कंगन काट लिए जाते। इसके बाद महिला को रास्ते में उतारकर आरोपी फरार हो जाते और ऑटो छोड़कर बस या ट्रेन से दिल्ली पहुंच जाते। आरोपित वारदात से पहले गैंग के सदस्य जोगमाला से मंत्र भी मांगते थे।

आरोपी तिहाड़ जेल से गिरफ्तार किए

पूर्व में गिरफ्तार आरोपी गोविन्द राजकोटिया एवं अश्विन मीठापुरा से पूछताछ और सूचनाओं के आधार पर पुलिस को जानकारी मिली कि गैंग के वांछित सदस्य तिहाड़ जेल दिल्ली में बंद हैं। इसके बाद विधायकपुरी थाना पुलिस की टीम दिल्ली भेजी गई और

दोनों आरोपियों को कस्टडी में लिया गया। गौरतलब है कि विधायकपुरी थाने में 30 जून 2025 की दो अलग-अलग घटनाओं को लेकर प्रकरण दर्ज किए गए थे।

जिनमें बुजुर्ग महिलाओं से करीब 60 ग्राम और 28 ग्राम सोने के कंगन लूटे गए थे। पुलिस के अनुसार गैंग से जुड़े अन्य सदस्यों और शेष वारदातों की जांच जारी है। आमजन से अपील की गई है कि बुजुर्ग महिलाओं को अकेले यात्रा करते समय सतर्कता बरतने और संदिग्ध गतिविधि की तुरंत पुलिस को सूचना देने में सहयोग करें।

इन पुलिसकर्मियों की रही अहम भूमिका

पूरे मामले के खुलासे और गिरफ्तारी में ललित किशोर शर्मा (आरपीएस) अतिरिक्त पुलिस उपायुक्त, जयपुर दक्षिण बालाराम (आरपीएस) सहायक पुलिस आयुक्त अशोक नगर, बनवारी लाल पुलिस निरीक्षक थानाधिकारी विधायकपुरी, हरिसिंह सहायक उपनिरीक्षक, सुरेंद्र कुमार सहायक उपनिरीक्षक, राकेश कुमार कांस्टेबल-विशेष भूमिका, जगदीश कांस्टेबल, राजकुमार कांस्टेबल, आकाश कांस्टेबल और मुकेश कुमार कांस्टेबल की सराहनीय भूमिका रही।

“जयपुर ज्वैलरी शो” कला-विरासत और परंपरा का उत्सव : प्रेमचंद बैरवा

जे.ई.सी.सी. में जे.जे.एस. संपन्न हुआ, बीते 4 दिनों में करीब 46 हजार विजिटर्स ने की शिरकत



जयपुर ज्वैलरी शो के समापन समारोह में सोमवार को उत्कृष्ट बूथ डिजाइन और ज्वैलरी प्रस्तुति के अवााई देकर प्रतिभागियों को सम्मानित किया गया।

जयपुर (कासं)। जयपुर आभूषण की दुनिया में एक विशिष्ट स्थान रखता है और जयपुर ज्वैलरी शो इस शहर की समृद्ध विरासत, परंपरा और कला का उत्सव है। यह बात राजस्थान के उप मुख्यमंत्री, डॉ. प्रेमचंद बैरवा ने जयपुर ज्वैलरी शो 2025 के समापन समारोह में मुख्य अतिथि के रूप में संबोधन के दौरान कही। उन्होंने कहा कि आभूषण उद्योग आर्थिक विकास और रोजगार के अवसर पैदा करने में महत्वपूर्ण भूमिका निभाता आ रहा है। साथ ही उन्होंने इस बात पर भी जोर दिया कि राज्य सरकार प्रगतिशील नीतियों और ईज ऑफ डूइंग बिजनेस के जरिए इस उद्योग को सहयोग करने और बढ़ावा देने के लिए प्रतिबद्ध है। जेजेएस वाईस चेयरमैन दिनेश खटेरिया ने कहा कि अपने शुरुआती

18 से 21 दिसंबर 2026 तक आयोजित किया जाएगा आगामी संस्करण

वर्षों में मात्र 67 बूथों से शुरू होकर आज 1227 बूथों तक पहुंचना इस शो की उल्लेखनीय विकास यात्रा को दर्शाता है। आज यह एर्जीविशन देश की सबसे बड़ा बी2बी और बी2सी प्लेटफॉर्म बन चुकी है।

जेजेएस के मानद सचिव राजीव जैन ने बेस्ट बूथ अवॉर्ड्स की घोषणा की। उत्कृष्ट बूथ डिजाइन और ज्वेलरी प्रस्तुति के लिए 18 वॉन मीटर से ऊपर बेस्ट बूथ ज्वेलरी श्रेणी में विजेताओं में पहला स्थान बिर्धीचंद घनश्याम दास ने जीता। दूसरे स्थान पर

मोहनलाल नारायणदास ज्वैलर्स रहे। इंडियन इंस्टीट्यूट ऑफ जेम्स एंड ज्वेलरी (आईआईजीजे) को बेस्ट इंस्टीट्यूट अवॉर्ड प्रस्तुत किया। उन्होंने शो के अगले संस्करण की तारीखों की भी घोषणा की, जो 18 से 21 दिसंबर, 2026 तक आयोजित होगा। जैन ने बताया कि इस वर्ष शो में 46 हजार से ज्यादा विजिटर्स आए, जिनमें से 15 हजार बाहर के शहरों से थे।

जेजेएस के संयुक्त सचिव और प्रवक्ता अजय काला ने समापन समारोह का संचालन किया। उन्होंने कहा कि इस बार जेजेएस व्यवसाय के साथ-साथ प्रबंधन की दृष्टि से भी व्यापक और उपयोगी शो रहा। उन्होंने शो की सफलता के लिए सभी प्रदर्शकों, विक्रेताओं और आगंतुकों का आभार जताया।

एम.एन.आई.टी. में प्रस्तावित ट्रेड फेयर पर हाईकोर्ट ने जवाब मांगा

जयपुर (कासं)। राजस्थान हाईकोर्ट ने एमएनआईटी परिसर में अगले माह प्रस्तावित सोलर ट्रेड फेयर को लेकर शिक्षा मंत्रालय, एमएनआईटी निदेशक, राजस्थान सोलर एसोसिएशन, मुख्य सचिव और सीपीजे सहित अन्य की जवाब पेश करने के लिए 13 जनवरी तक का समय दिया है। एक्टिंग सीजे संजीव प्रकाश शर्मा और जस्टिस संगीता शर्मा की खंडपीठ ने यह आदेश संयुक्त अभिभावक संघ की जनहित याचिका पर प्रारंभिक सुनवाई करते हुए दिए।

जनहित याचिका में अधिवक्ता विनोद कुमार वैष्णव ने अदालत को बताया कि जेएलएन मार्ग स्थित मालवीय राष्ट्रीय प्रौद्योगिकी संस्थान में अगली 16 जनवरी से तीन दिवसीय ट्रेड फेयर का आयोजन किया जा रहा है। जिसमें सोलर क्षेत्र से जुड़ी प्रदेश की दर्जनों निर्माता और सेवा प्रदाता कंपनियां भाग लेंगी। याचिका में कहा गया कि संविधान के अनुच्छेद 14 और 21 के तहत विद्यार्थियों को शांत और

बताया जा रहा है कि 16 जनवरी से प्रस्तावित 3 दिवसीय इस ट्रेड फेयर में सोलर क्षेत्र से जुड़ी दर्जनों निर्माता और सेवा कंपनियां भाग लेंगी

याचिका में कहा गया कि, “संविधान के अनुच्छेद 14 और 21 के तहत विद्यार्थियों को शांत और शुद्ध शैक्षणिक वातावरण का अधिकार है। ऐसे प्रतिष्ठित संस्थान में व्यावसायिक आयोजन नहीं किया जाना चाहिए।”

शुद्ध शैक्षणिक वातावरण का अधिकार है। ऐसे प्रतिष्ठित संस्थान में व्यावसायिक आयोजन नहीं किया जाना चाहिए। याचिका में यह भी कहा गया की एमएनआईटी जैसे सरकारी सहायता प्राप्त संस्थान के परिसर में इस तरह के व्यापारिक मेलों का आयोजन न केवल शैक्षणिक वातावरण को प्रभावित करता है, बल्कि विद्यार्थियों की सुरक्षा, अनुशासन और गरिमा पर भी गंभीर प्रश्न खड़े करता है। याचिकाकर्ता की ओर से कहा गया कि परिसर में बने हॉस्टल में बड़ी संख्या में विद्यार्थी रहते

हैं और बाहरी व्यक्ति के प्रवेश को लेकर भी कड़ी सुरक्षा के प्रावधान हैं। ऐसे में बिना जांच पड़ताल कंपनियों से जुड़े लोगों को यहां प्रवेश देना उचित नहीं है। ऐसे में इस प्रस्तावित ट्रेड फेयर के आयोजन को रोका जाए। याचिका में पर सुनवाई के दौरान केंद्र सरकार की ओर से एएसजी भरत व्यास व अन्य वकील उपस्थित हुए और उन्होंने जवाब पेश करने के लिए समय मांगा। इस पर अदालत ने याचिका की सुनवाई 13 जनवरी को रखते हुए पक्षकारों को जवाब पेश करने को कहा है।

रिलायंस ज्वैल्स की “ड्रीम डायमण्ड सेल” शुरू

मुंबई। रिलायंस ज्वैल्स अपनी “ड्रीम डायमण्ड सेल” फिर से लेकर आए हैं, जिसके तहत उपभोक्ता आकर्षक एवं लुभावने तरीके से इस सीजन का जश्न मना सकेंगे। यह सेल देश भर में 145 से अधिक रिलायंस ज्वैल्स स्टोर्स पर उपलब्ध है। आगामी 27 जनवरी 2026 तक चलने वाली यह सेल ऐसे समय में लाई जा रही है, जब लोग साल के अंत में उपहार खरीदते हैं, त्योहारों की खरीददारी करते हैं या किसी यादगार के साथ नए साल की शुरुआत करना चाहते है। इस साल की ड्रीम डायमण्ड सेल, हर किसी के लिए हरों की खरीद को सुलभ बनाएगी। ग्राहकों को 25 हजार रु. के हीरों की हर खरीद पर 0.25 ग्राम का गोल्ड कॉयन मिलेगा। इस सीजन की सेल हीरा और सोना एक साथ खरीदने का अनूठा मौका मिलेगा। सेल के दौरान 75 हजार रु. की गोल्ड ज्वैलरी की खरीद पर मैकिंग चार्ज पर फ्लैट 20



फीसदी छूट मिलेगी। रिलायन्स ज्वैल्स स्टोर्स में ग्राहक, रोजमर्रा के लिए डायमण्ड ज्वेलरी जैसे ईयररिंग, रिंग, चेन या स्टेटमेन्ट स्टाइल जैसे चोकर और ब्राइडल डिजाइनों की खरीददारी कर सकेंगे।

राजस्थान में तेल एवं गैस परिसंपत्तियों की सुरक्षा पर चर्चा

पुलिस महानिदेशक राजीव शर्मा की अध्यक्षता में हुई ऑनशोर सिक्वोरिटी कोआर्डिनेशन कमेटी की बैठक

जयपुर (कासं)। राज्य में स्थित तेल एवं गैस क्षेत्र की महत्वपूर्ण परिसंपत्तियों की सुरक्षा को और अधिक सुदृढ़ करने और पुलिस व ऑयल कंपनियों के प्रतिनिधियों के बीच बेहतर समन्वय के उद्देश्य से गठित ऑनशोर सिक्वोरिटी कोआर्डिनेशन कमेटी की महत्वपूर्ण बैठक सोमवार को पुलिस महानिदेशक राजीव शर्मा की अध्यक्षता में आयोजित हुई। इस कमेटी में पुलिस, ओएनजीसी, आईओसीएल, एचपीसीएल, बीपीसीएल समेत सभी ऑयल कंपनियों के प्रतिनिधि सदस्य होते हैं।

पुलिस महानिदेशक राजीव शर्मा ने सभी ऑयल कंपनियों को स्थानीय प्रशासन एवं पुलिस के साथ निरंतर संपर्क से समस्याओं के त्वरित समाधान पर जोर दिया। उन्होंने कहा कि किसी भी प्रकार की सुरक्षा संबंधी चुनौती के प्रभावी समाधान के लिए रियल टाइम रिपोर्टिंग अत्यंत आवश्यक है। उन्होंने ऑयल चोरी जैसे अपराधियों



पुलिस महानिदेशक राजीव शर्मा की अध्यक्षता में सोमवार को पुलिस और ऑयल कंपनियों की बैठक हुई।

से संबंधित मजबूत और अद्यतन डेटा बेस तैयार करने तथा ऑयल पाइपलाइन संपूर्ण देश एवं राज्य के आधारभूत परिदृश्य को प्रस्तुत करने के निर्देश दिए। डीजी (लॉ एंड ऑर्डर) संजय अग्रवाल ने ऑयल कंपनियों की ओर से सूचनाओं के व्यवस्थित संधारण के लिए डिजिटल पोर्टल विकसित करने

तथा उपलब्ध रिसोर्स की मैपिंग करने का सुझाव दिया। उन्होंने सभी ऑयल कंपनियों के लिए एक राज्य स्तरीय नोडल अधिकारी नियुक्त करने की आवश्यकता जताई। बैठक में विभिन्न ऑयल कंपनियों द्वारा की गई मांक ड्रिल के संबंध में जानकारी दी गई। बैठक में सजग प्रहरी

प्रोत्साहन योजना, पुलिस के साथ जॉइंट पैट्रोलिंग, पुलिस नाकाबंदी, चेक पॉइंट्स तथा नियमित सिक्वोरिटी कोआर्डिनेशन मीटिंग्स, ड्रोन श्रेट के लिए एसओपी, नो-ड्रोन ज़ोन क्षेत्र की घोषणा तथा राजस्थान ऑनशोर सिक्वोरिटी कोआर्डिनेशन कमेटी के पुनर्गठन संबंधित विषयों पर भी चर्चा

डीजी (लॉ एंड ऑर्डर) संजय अग्रवाल ने डिजिटल पोर्टल विकसित करने, उपलब्ध रिसोर्स की मैपिंग तथा सभी ऑयल कंपनियों के लिए एक राज्य स्तरीय नोडल अधिकारी नियुक्त करने की आवश्यकता जताई।

की गई। बैठक में ऑयल कंपनियों के प्रतिनिधियों ने पुलिस व जिला प्रशासन से प्राप्त सहयोग की सराहना की। आईओसीएल व एचपीसीएल ने विशेष तौर से पाइपलाइन से तेल चोरी का तुरंत ख़ुलासा कर आरोपियों की गिरफ्तारी के लिए राजस्थान पुलिस की प्रशंसा की। इस दौरान ऑयल कंपनियों ने राजस्थान पुलिस के कई अधिकारियों व पुलिसकर्मियों को डीजीपी राजीव कुमार शर्मा के हाथों प्रशस्ति पत्र प्रदान कर सम्मानित करवाया।

बैठक में ओएनजीसी के कार्यकारी निदेशक एवं ओएससीसी के मुख्य सुरक्षा एवं संयोजक अजय दीक्षित,

एडीजी (लॉ एंड ऑर्डर) वी.के. सिंह, एडीजी एसओजी विशाल बंसल, एडीजी एटीएस दिनेश एमएन, एडीजी क्राइम हवासिंह घुमरिया, कई आईजीपी एवं एसपी स्तर आके अधिकारी, डीजीएस (डायरेक्टोरेट जनरल ऑफ हाइड्रोकार्बन्स), खान एवं पैट्रोलियम विभाग, राजस्थान सरकार के प्रतिनिधि, एचपीसीएल, बीपीसीएल, आईओसीएल, गेल, केयन पेट्रोल लिमिटेड, ऑयल इंडिया लिमिटेड सहित विभिन्न ऑयल कंपनियों के वरिष्ठ अधिकारी तथा पुलिस, खुफिया एवं सुरक्षा एजेंसियों के वरिष्ठ अधिकारी मौजूद थे।

भट्टा बस्ती में पतंगबाजी को लेकर दो पक्षों में झगड़ा

- दोनों पक्षों ने एक दूसरे पर किया लाठी-डंडो से हमला
- इस विवाद में दो लोग घायल हो गए, जिन्हें कांठटिया अस्पताल भेजा गया

बताया कि इलाके में स्थित जेडीए क्वार्टर में शाम करीब 5 बजे पतंग पकड़ने की बात को लेकर कुछ लड़के वहां पहुंचे। इसी दौरान बातचीत करते हुए जेडीए क्वार्टर में रहने वालों से उनकी कहासुनी हो गई। कुछ ही देर में

पतंगबाजी को लेकर दोनों गुट एक-दूसरे के आमने-सामने हो गए। दोनों गुटों ने एक-दूसरे से मारपीट के लिए लाठी-डंडे चलाना शुरू कर दिया। झगड़ा बढ़ने पर दोनों गुट के लोगों ने एक-दूसरे पर पथराव किया। झगड़े की सूचना पर भट्टा बस्ती थाना पुलिस मौके पर पहुंची, लेकिन पुलिस के पहुंचने से पहले ही दोनों पक्षों के झगड़ा करने वाले लोग वहां से भाग निकले। मारपीट में जेडीए क्वार्टर में रहने वाले दो लोगों को चोट आई। जिन्हें पुलिस ने प्राथमिक उपचार के लिए कांठटिया अस्पताल भिजवाया। पुलिस ने इस घायल हुए दोनों युवकों की शिकायत पर मामला दर्ज कर जांच शुरु कर दी है।

टोंक जिले के दत्तवास गांव में तोड़फोड़ पर अदालत की रोक

जयपुर (कासं)। राजस्थान हाईकोर्ट ने टोंक जिले के दत्तवास गांव में सड़क की चौड़ाई बढ़ाने और सौंदर्यीकरण के लिए मकानों को तोड़ने की प्रक्रिया पर रोक लगा दी है। इसके साथ ही अदालत ने मामले में प्रमुख सार्वजनिक निर्माण सचिव, मुख्य अभियंता और निवाइ खंड के सहायक अभियंता को नोटिस जारी कर जवाब तलब किया है। जस्टिस संदीप तनेजा की एकलपीठ ने यह आदेश मोहनलाल गुप्ता व अन्य की याचिका पर प्रारंभिक सुनवाई करते हुए दिए। याचिका में अधिवक्ता लक्ष्मीकांत मालपुरा ने अदालत को बताया कि राज्य सरकार ने टोंक जिले में जस्टिना से मित्रपुर

जाने वाली रोड की चौड़ाई बढ़ाने और इस पर सौंदर्यीकरण करने के लिए वहां मौजूद मकानों को तोड़ने की कार्रवाई आरंभ कर दी है। इसके तहत सार्वजनिक निर्माण विभाग की ओर से मौके पर रोड की जद में आने वाले मकानों पर लाल निशान लगा दिए गए हैं और जल्दी ही इन निर्माणों पर बुलडोजर चलाने की कार्रवाई की जाने वाली है। याचिका में कहा गया कि मौके पर पर्याप्त चौड़ी रोड है और उस पर भारी यातायात वाहनों की आवाजाही भी नहीं होती है। ऐसे में स्थानीय आवश्यकताओं को देखते हुए पूर्व में ही इस रोड को पर्याप्त चौड़ी बनाई थी, अब चहेतों को लाभ पहुंचाने के लिए रोड चौड़ी की जा रही है।

सार-समाचार

फैशन और ज्योतिष का अद्भुत संगम



जयपुर । अलमाइटी इंटरनेशनल एस्ट्रोलॉजी कॉन्क्लेव (एआईएसी) सीजन-2 के अंतर्गत आयोजित रिलटरिंग ज़ोडियक फैशन शो ने फैशन और ज्योतिष के अद्भुत संगम को भव्य मंच पर प्रस्तुत कर दर्शकों को मंत्रमुग्ध कर दिया। इस अनूठे आयोजन में राशियों की ऊर्जा, रंगों और भावनाओं

को फैशन के माध्यम से जीवंत रूप में प्रदर्शित किया गया। कार्यक्रम की संयोजक डॉ. मेधा शर्मा ने बताया कि यह भव्य आयोजन ऑलमाइटी इंटरनेशनल द्वारा इंटरनेशनल वास्तु अकादमी के सहयोग से आयोजित किया गया। शो की परिकल्पना और निर्देशन, मिसेस इंडिया इंटरनेशनल दीपति सेनी ने संभाली। इस विशेष फैशन शो में प्रीति सचदेवा, युविका जैन, मीनाक्षी सोलंकी, अमृता टांगनिया, ममता जायसवाल, अंशु वाव्वा और इंद्रजीत दास ने विभिन्न राशियों पर आधारित डिज़ाइनों को आत्मविश्वास, गरिमा और सौंदर्य के साथ रेंप पर प्रस्तुत किया। प्रत्येक प्रस्तुति में संबंधित राशि के रंग, व्यक्तित्व और कौस्मिक ऊर्जा का प्रभावशाली चित्रण देखने को मिला। शो की विशेष आकर्षण रही शोस्टॉपर आरजे देवांगना, जिन्होंने रेंप पर अपनी दमदार उपस्थिति से समा बांध दिया। मंच पर मेघ की ऊर्जा, सिंह की शाही भव्यता, तुला का संतुलन और कर्क की कोमलता फैशन से सजीव हुई।

ब्राइट प्यूचर स्कूल में क्रिसमस पर्व मनाया

जयपुर । जनता कॉलोनी स्थित ब्राइट प्यूचर पब्लिक स्कूल ने बड़े उत्साह और खुशी के साथ “क्रिसमस” पर्व मनाया। लाल और सफेद रंग की पोशाक पहनकर छोटे-छोटे बच्चों ने क्रिसमस कैरोल की धुन पर गाकर और नाचकर खुशियां फैलाईं। अनगिनत छोटे सांता क्लॉज़ ने माहौल को जादुई बना दिया और वहां मौजूद सभी लोगों के लिए यादगार और मनमोहक रत्न बनाए। यह उत्सव हंसी, संगीत और एकजुटता की भावना से भरा था। उत्साह को बढ़ाते हुए, डायरेक्टर तेजेंद्र शर्मा और गौरव तेज शर्मा ने बच्चों को बेस्ट डॉंसर, बेस्ट ड्रैस्ड, बेस्ट पोस्टर मेकर और अन्य कैटेगरी में पुरस्कार देकर सम्मानित किया।

वीकैंड के बाद भी सरस राजसखी राष्ट्रीय मेले में रौनक बरकरार



जयपुर । सरस राजसखी राष्ट्रीय मेला-2025 में वीकैंड के बाद भी उत्साह और चहल-पहल कम नहीं हुई। सोमवार को मेले के पाँचवें दिन सामान्य कार्यदिवस होने के बावजूद मेला परिसर में भीड़ देखने को मिली। शिल्प, हस्तकला और स्वदेशी उत्पादों के प्रति लोगों की बढ़ती रुचि ने मेले को एक जीवंत उत्सव का रूप दे दिया।

परिवारों के साथ आए दर्शकों ने विभिन्न राज्यों से आए शिल्पकारों द्वारा निर्मित उत्पादों की सराहना की और स्थानीय स्वयं सहायता समूह (एसएचजी) महिलाओं के उत्पादों की जमकर खरीदारी की। इसी क्रम में टाइन टॉट्स इंग्लिश स्कूल के स्कूली बच्चों ने भी मेले का भ्रमण किया। बच्चों ने महिला उद्यमता, ग्रामीण आजीविका और स्वदेशी उत्पादों को नजदीक से समझा, जो उनके लिए आत्मनिर्भर भारत की अवधारणा से जुड़ने का एक

महत्वपूर्ण शैक्षिक अनुभव रहा। महिला उद्यमता को सशक्त बनाने के उद्देश्य से मेले के अंतर्गत राजस्थान ग्रामीण आजीविका विकास परिषद (राजीविका) द्वारा कमला पोद्दार ग्रुप के सहयोग से एक विशेष उत्पाद संवर्धन कार्यशाला का आयोजन किया गया। कार्यशाला में एसएचजी महिलाओं को डिज़ाइन नवाचार, गुणवत्ता सुधार और बाज़ार की मांग के अनुरूप उत्पाद विकसित करने संबंधी व्यावहारिक मार्गदर्शन दिया गया। जूट उत्पादों पर आधुनिक प्रिंट, पेंटिंग तकनीकों और पारंपरिक कला के समकालीन उपयोग पर विशेष ध्यान केंद्रित किया गया। शाम के समय सांस्कृतिक कार्यक्रमों ने मेले की रौनक को और बढ़ा दिया। मंच पर पंजाब की पारंपरिक लोक प्रस्तुतियों- गिढ़ा और भांगड़ा-ने दर्शकों को मंत्रमुग्ध कर दिया और पूरा परिसर उत्साह व तालियों से गूंज उठा।